

बाल विवाह को रोकने के लिए जन अभियान जरूरी

(आज समाचार सेवा)

पटना बाल विवाह बच्चों के साथ किया जाने वाला बहुत बड़ा अन्याय है और राज्य सरकार इसे समूल खत्म करने के लिए अनेक अभियान एवं योजनायें चला रही है।

इसके लिए पायलट प्रोजेक्ट के तर्ज पर यूनिसेफ की सहायता से राज्य के 3 जिलों गया, वैशाली और नवादा के 20 प्रखंडों के 240 पंचायतों के 853 गांवों में विशेष जन अभियान चलाया जायेगा।

ये बातें जानकारी राज्य के समाज कल्याण विभाग के मंत्री दामोदर रावत ने यूनिसेफ और महिला विकास निगम के संयुक्त तत्वावधान में आयोजित दो दिवसीय राज्य स्तरीय परामर्शी कार्यशाला का शुभारंभ करते हुए कहीं।